

گوگل ڈرائیو ٲه شی دی؟



Ketabton.com

Google Drive

لیکوال: احسان اللہ محمدی

## د کتاب په اړه:

نوم:

گوگل ډرایو ته شی دی؟

لیکوال:

احسان الله محمدي

ترتیب کونکي:

احسان الله محمدي

پاڼې:

پای نېټه:

د میزان ۱۰، ۱۳۹۹ هـ ش

برېښنالیک:

[eu.mohammadi2022@gmail.com](mailto:eu.mohammadi2022@gmail.com)

بِسْمِ اللَّهِ الرَّحْمَنِ الرَّحِيمِ

# ڊالی

❖ خپل گران پلار ته، چې د خپلو اولادونو د زده کړو په بهیر کې یې معنوي او مادی مرسته کړي ده.

❖ خپلې گرانې مور ته، چې غېږه یې زما د روزنې لومړۍ زانگو ده او د زده کړو په اوږد سفر کې یې تل په خپلو دعاگانو نازولی یم.

❖ خپلو خوږ هېواد والو ته چې د ټکنالوژۍ په اړه غواړي معلومات ترلاسه کړي.

په پوره مینه یې ورته ډالی کوم

(محمدي)

## پاڼه

## لړلېد

- 9 ..... سریزه
- 1 ..... گوگل ډرایو تاریخچه
- 1 ..... گوگل ډرایو څه شی دی؟
- 2 ..... گوگل ډرایو پیژنده
- 4 ..... Cloud Storage څه شی دی؟
- 5 ..... گوگل ډرایو کې څنگه کولای شو اضافي حافظه ترلاسه کړو؟
- 5 ..... گوگل ډرایو کې کوم شیان ذخیره کولای شو؟
- 6 ..... څه ډول په گوگل ډرایو کې یو فایل شریک کړو.
- 7 ..... څه ډول کولای شو چې حذف شوي فایل ترلاسه کړو؟
- 7 ..... کوم سافټویر په گوگل ډرایو کې موجود دی؟
- 8 ..... د گوگل ډرایو سرویس په لاندې ډول سره دی.
- 8 ..... Google Docs
- 9 ..... Google Slides
- 10 ..... Google Sheets
- 10 ..... گوگل ډرایو کې فایلونه.
- 11 ..... گوگل ډرایو څخه گټه اخیستنه په تېلفون یا کمپیوټر کې
- 12 ..... د پلټنې برخه:
- 12 ..... New+ آیکون:
- 13 ..... زما ډرایو:
- 13 ..... هغه فایلونه چې زما سره شریک شوي:
- 13 ..... گوگل تصویرونه
- 14 ..... نښانې شوي:
- 14 ..... سطل:
- 14 ..... حافظه:

- 15..... Google Drive نورې برنامې
- 15..... د برنامې اضافه کولو لپاره لاندې ټکې په نظر کې ونیسي
- 16..... ZIP Extractor
- 16..... PDF Mergy
- 16..... د جیمیل اکونټ جوړونه او گوگل ډاریو کې ثبت نام
- 18..... د جیمیل اکونټ جوړونه
- 20..... پایله
- 21..... اخذلیکونه

## سريزه

د الله پاک د بې شمېره احسانونو څخه يو هم علم دی، چې مور ټولو انسانانو ته يې پېرزو کړی. علم د ټولنی ږنا ده، علم هغه واک دی چې انسان تر خپل منزل پورې رسوي. خلاصه ويلي شم چې د علم په مرستې سره خپل لوی رب په ښه ډول پېرندلي شو. علم د دنيا او آخرت د ښمکړني سبب کېږي. بې علمه انسان تياره کور ته ورته دی چې هېڅوک به د تگ راتگ لار پکې پيدا نکړي.

نو ما هم و غوښتل چې د خپل مسلک سره سم خپلو هېوادوالو لپاره د ټکنالوژۍ په برخه کې يوه ناچېزه ډالی وړاندې کړم. تاسو يواځې په دغه کتاب بسنه مه کوئ، مخ ته لاړ شئ، نور اضافي معلومات ترلاسه کړئ او مطالعه يې کړئ. دا کتاب تاسو لپاره يواځې د پرمختگ يو رهنما دی.

گوگل ډرايو د گوگل کمپنی تر ټولو پياوړي آنلاين اپليکشين دی، چې د ډيټا ذخيره کولو سرويس يا خدمات پېرودونکو ته وړاندې کوي. پېرودونکي کولي شي چې ډېر په آساني دغه حافظې ته لاسرسي ولري.

هر ځای هر وخت د انټرنېټ په شتون کې، تاسو کولي شي چې خپله مهمه او اړينه ډيټا په لوړ امنيت سره په دغه حافظه کې ذخيره کړي. گوگل ډرايو ته د لاسرسي لپاره لومړۍ تاسو بايد جيميل اکونټ يا گوگل اکونټ ولري ورسته تاسو ته گوگل ډرايو 15GB حافظه په وړيا ډول درکوي تر څو تاسو گټه ترې واخلي نور تفصيلات په کتاب کې ويلي شئ. هېله مې دا ده چې تاسو لپاره گټور تمام شي دا کوچنی کتاب.

که چېرې وگورو په پښتو ژبه کې ليکنې هم کمې تر ستوگو کېږي، نو ځکه مې و غوښتل چې په پښتو ژبه يې وليکم. که چېرې زما څخه کومه کمې پکې شوی وي نو تاسو درنو لوستونکو څخه بخښنه غواړم او زما کوښښ دا دی تر څو نور داسې کتابونه وليکم چې د هېواد د پرمختگ په ډگر کې نور هم گټور تمام شي. تاسو د ښکو مشورو او دعاگانو په هيله!

**احسان الله «محمدي»**

## گوگل ډرایو تاریخچه

گوگل ډرایو، هغه ځای چې د معلوماتو د ذخیره کولو لپاره استعمالیږي. په ۲۰۱۲م کال کې د گوگل کمپنۍ لخوا رامنځته شو. تر څو یوزر یا مشتریان یې وکولای شي چې خپل فایلونه د دوي په سرورو کې ذخیره کړي تغیرات پکې راولي او همدارنگه خپل فایلونه د ملگرو سره شریک کړي.

گوگل ډرایو اپلکیشن کولای شو چې په ویندوز او مک عامل سیستم کې استعمال کړو، همدارنگه په اندروایډ او IOS کې هم ترې گټه اخستي شو.

تر ۲۰۱۷م کال پورې گوگل ډرایو ۸۰۰ میلیون فعال یوزر لرل، او د همدې کال تر ورستیو پورې دوه تریلیون پورې فایلونه پکې ذخیره شوي و.

## گوگل ډرایو څه شی دی؟

گوگل ډرایو "Google Drive" یا د گوگل خدماتي سرویس، یوزر یا استمالونکي کولای شي چې په ډیجیټال ډول خپل اطلاعات ذخیره کړي.



گوگل تر ټولو پیاوړي آنلاین د ذخیره کولو سرویس وړاندي کوي خپلو استمالونکو لپاره، تر څو د هر ځای څخه د انټرنیټ په مرسته خپلو فایلونو ته لاسرسی ولري.



گوگل استمالونکی کولای شي چې د خپل اکونټ په جوړولو سره ۱۵ جی بی وړیا حافظه ترلاسه کړي، ترڅو خپل فایلونه هلته په مطمین ډول ذخیره کړي چې د اړتیا په صورت کې نوموړي حافظه زیاتولي هم شي.

## گوگل ډرایو پیژنده

د سایټ ډول	فایل هاسټینګ سرویس
مالک	گوگل کمپنی
URL	drive.google.com
ثبت نام	اړین دی
مشریان یا یوزر	
رامنځته کیدو نیټه	۲۴ اپریل ۲۰۱۲م کال
اندوراید سیستم لپاره نوي ورژن	2.20.061.04
IOS سیستم لپاره نوي ورژن	4.2019.42202
لیکل شوي په	پایتون ژبه کې
کار کولای شي په	ویندوز، مک، اندوراید او IOS کې
لایسنس	وړیا
ویسایت	WWW.google.com/drive/

گوگل ډرایو "Google Drive" د گوگل تر ټولو مشهور او محبوب سرویس څخه عبارت دی. چې د Cloud Storage په اساس فعالیت ترسره کوي، او خپلو استمالونکو لپاره دا وړتیا برابروي، ترڅو خپل هر ډول ډیجیټال فایلونه پکې ذخیره کړي.

همدارنگه استعمالونکي کولای شي چې خپل فایلونه مدیریت کړي، تغییرات پکې راولي، شریک یې کړي، هر ډول فایل د مختلف فارمت سره مثال په ډول صوتي، تصویری، ویدیويي، گرافیک او مهم اسناد آپلوډ او ډانلوډ کړي.



تاسو کولای شئ چې په گوگل ډرایو کې پروژه رامنځته کړي او د نړۍ هرې برخې څخه په ټیمي ډول کار ترسره کړي او خپله پروژه مدیریت کړي.

گوگل ډرایو ټول محدودیتونه لری کړي، تر څو تاسو په آسانی سره یواځې د انټرنیټ په مرسته خپلو فایلونو ته لاسرسی ولري او مدیریت یې کړي.

ټول هغه استعمالونکي چې گوگل حساب (Gmail) لري، کولای شي چې د گوگل ډرایو له سرویس څخه گټه پورته کړي او د خپل کار په لومړیو کې ۱۵ جی بی حافظه ترلاسه کړي په وړیا ډول او د اړتیا په صورت کې دغه حافظه زیاتولي هم شي خو د حافظه زیاتوالي به هزینه هم ولري.

او همدارنگه په آساني سره کولای شو، چې خپل فایلونه په مختلفو برخو کې شریک کړي یواځې د یوه ساده لینک په مرسته.

## Cloud Storage څه شی دی؟

موږ ټول پوهیږو چې اطلاعات څه ډول ذخیره کيږي. مثلاً په هارډیسک کې (Hard disk)، میموري، سی ډی (CD)، ډی وی ډی (DVD)، د ټلیفون حافظه او داسې نور دا ټول په ډیجیټال ډول د ذخیره کولو تگلاري دي.

خو د ټکنالوژۍ په پرمختګ سره ډیر حجم یا حافظې ته هم اړتیا شته، نور هغه سنتی ډولونه ځواب ویونکې نه و نو د همدې دلیل په اساس Cloud Storage پېشنهاد شو او پرمختګ ورکړل شو.

Cloud Storage ساده تعریف په دې ډول دی، ټول هغه سرور چې یو بل سره په یوه واحد ځای کې وصل وي او همیشه د انټرنیټ په مرسته نامحدوده حافظه د ذخیره کولو لپاره وړاندي کوي تر څو د هر ځای څخه ورته لاسرسی وشي Cloud Storage ویل کيږي.

ټول کسان کولای شي چې دغه حافظې څخه د خپلو اطلاعاتو د ذخیره کولو لپاره ګټه استعمال کړي. تاسو کولای شي چې ډیر په آسانی سره د خپل کمپیوټر، ټلیفون، ټیبلټ او داسې نورو دستگاه و په موجودیت کې د انټرنیټ په مرسته لاسرسی ولري.

مشهور Cloud Storage عبارت دی له One Drive, Google Drive, Dropbox, iCloud.

Cloud Storage تر ټولو مهمې ګټې، همیشه لاسرسی، لوړ امنیت درلودل او همدارنگه نامحدوده حافظه ویلی شو.

## گوگل ډرایو کب څنگه کولای شو اضافي حافظه ترلاسه کړو؟

موږ په لومړیو کې وویل چې کله تاسو گوگل حساب جوړ کړ، نو ۱۵ جی بی حافظه په وړیا ډول سره درکول کیري او د اړتیا په صورت کې دغه حافظه زیاتولي هم شو خو هزیننه به ولري.

کله چې تاسو تصمیم ونیو چې اضافي حافظه ترلاسه کړي، نو په آسانی سره کولای شي چې د خپل گوگل ډرایو پنل برخې لار شي او هلته نور هدايات شته.

گوگل ډرایو ډول ډول پیشنهادونه لري د اضافي حافظې لپاره چې تر ټولو کم یې ۱۰۰ جی بی حافظه ده او میاشتنی فیس به ورکوي، ۳۰ ترابایت پورې اضافي حافظه ترلاسه کولای شي.

## گوگل ډرایو کب کوم شیان ذخیره کولای شو؟

لکه څنگه مو چې وویل هر ډول فایلونه چې په کمپیوټر او یا تلیفون کې ذخیره کیري هغه کولای شو په گوگل ډرایو کې هم ذخیره کړو.

اوس مهال ۳۰ نه ډېر مختلف ډول فایلونه په گوگل ډرایو کې ذخیره او مدیریت کولای شو.

عکس، فیلم، متن، صوت، گرافیک فایلونه، میکروسافت آفیس فایلونه، آډوب فوتوشاپ فایلونه، د اپل فایلونه، PDF، اتوکلد فایلونه، اتوډسک، فونټ، د سیم کارت مخاطبین او داسې نور هغو فایلونو له جملې څخه دی چې په گوگل ډرایو کې ذخیره کولای شو.





## ته ډول په گوگل ډرایو کې یو فایل شریک کړو

My Drive مینو ته لار شئ او هر فایل چې غواړئ شیر یا شریک کړي راست کلیک پرې وکړي. تاسو ته یوه مینو خلاصیږي کولای شي چې په دوه طریقو خپل فایل شریک کړي.

لومړي: د Share بټن په مرسته

دوهم: د لینک په مرسته یې هم شریک کولای شي

که چیرته د لومړي شیر څخه گټه اخلي نو باید د مقابل شخص ایمیل آدرس ولري تر څو فایل ورسره شریک کړي او دوهم ډول کې بیا کولای شي چې د لینک په مرسته فایل لینک را واخلي هغه د اجتماعي شبکو په مرسته شریک کړي. کله چې مقابل شخص لینک ترلاسه کړ په لینک باندې دې کلیک وکړي فایل د ډانلود او خپل ځان سره دی وساتي.

## ته ډول کولای شو چې حذف شوي فایل ترلاسه کړو؟


که چیرته مو د گوگل ډرایو څخه کوم فایل حذف کړي وي. د خپگان خبره نه ده تاسو کولای شي چې خپل فایل بیرته ترلاسه کړي. دغه کار د ترسره کولو لپاره سطل ته ورته نښان ته ورشي، هلته کوم فایلونه چې تاسو حذف کړي موجود دی لیدلی شي.

د فایل بیرته ترلاسه کولو لپاره تاسې کولای شي چې په فایل باندې راست کلیک وکړي او Restore بڼ ووهي تر څو فایل مو بیرته خپل ځای ته لاړ شي.

که چیرته غواړي چې فایل د تل لپاره حذف شي نو په فایل باندې راست کلیک وکړي او Delete Forever بڼ انتخاب کړي تر څو فایل د تل لپاره حذف شي.

## کوم سافټویر په گوگل ډرایو کې موجود دی؟

سربیره پر دې چې په گوگل ډرایو کې د آپلوډ، ډانلوډ او شریک کولو لپاره ابزار یا Tools شتون لري. دغه ډول سرویس یا خدمات د نورو مختلفو خدماتو سره په تعامل کې دي مثلاً گوگل ډاکس، گوگل شیتس، گوگل اسلایډز او گوگل فوتوز تر څو استمالونکي وکولای شي چې په آنلاین توګه خپل اطلاعات مدیریت او تغیرات پکې راوړي.



لکه څنگه چې معلومېږي ډاکس، شیتس او اسلایډز سرویس د ورد، ایکسل او پاورپوینټ اصلي رقیبان دي. او همدا راز دغه سرویس هر یو خپل ځانگړې سایت لري خو د گوگل ډرایو سره هم په تعامل کې دی او استمالونکي کولای شي چې دغه ډول سرویس څخه د اړتیا په صورت کې گټه واخلي.

### د گوگل ډرایو سرویس په لاندې ډول سره دی.



### Google Docs

د گوگل ډرایو دغه سرویس په حقیقت کې د مایکروسافت ورد لپاره ځواب ویونکي دي. لکه څنگه چې پوهیږي مایکروسافت ورد یو تر ټولو مشهور او محبوب سافتویر دی د متن د مدیریت لپاره.

گوگل ډاکس هم د مایکروسافت ورد په شان دا وړتیا برابره کړي ده چې استعمالونکي وکولای شي ټایپ ترسره کړي، تغیرات راولي، افکت جوړ کړي، فونټ استعمال کړي، لینک جوړ کړي، او شریک کړي خپل فایلونه د نورو اشخاصو سره.

دغه دواړه سرویس د یو بل سره تعامل لري که چیرته مو فایل په مایکروسافت ورد کې جوړ کړي وي نو کولای شي چې په گوگل ډاکس کې خلاص کړي او تغیرات پکې راولي، او برعکس یې هم ترسره کولای شي.

Docs فایل کې کولای شو چې تر 1.02 میلیون پورې حروف ځای پر ځای کړو دغه Docs فایل کې چې هر څومره صفحې راځي او په هر سایز چې وي فرق نه کوي.

Docs فایل باید د 50MB نه لوی نه وي او همدارنگه د تصویر سایز هم د 50MB نه لوی نه وي.

## Google Slides

کوم کارونه چې په مایکروسافت پاورپوینټ کې ترسره کېږي هغه کولای شو چې په گوگل اسلایدز کې هم ترسره کړو. دغه سرویس یا خدمت هم د مایکروسافت پاورپوینټ سره په تعامل کې دي او کولای شو چې ډیر په آسانی سره خپل اسلایډونه جوړ کړو، تصویرونه وراضافه کړو، فونټ پکې استعمال کړو او داسې نور کارونه، کولای شو دا ټول کارونه په آنلاین توګه هم ترسره کړو.

دغه سرویس په مرسته پاورپوینټ فایلونه لیدلي شو او تغیرات هم پکې راوستلي شو.



## Google Sheets

تاسو به د ایکسل سافټویر سره آشنا وي نو دغه سرویس بیا د مایکروسافت ایکسل سره ارتباط لري. Google Sheets د مایکروسافت ایکسل په شان جوړ شوي دي، چې تاسو په آسانی سره وکولای شي چې خپله ډیټا په ټیبل کې اضافه کړي او یا مختلف ډول ډول گرافونه ورته جوړ کړي، ډیټا تحلیل او تجزیه کړي، او نورو ملگرو سره یې شریک کړي. تاسو په آسانی کولای شي چې د کمپیوټر او یا ټلیفون له لاري دغه سرویس یا خدمت ته لاسرسی ولري او په ټیمي ډول سره کار ترسره کړي.

## گوگل ډرایو کې فایلونه

گوگل ډرایو کې لاندې ډول فارمت سره فایلونه کتلي شو.

Docs, Sheets, Slides, Forms, Drawings	Native یا محلی فارمت
JPEG, PNG, GIF, TIFF, BMP, WEBP	تصویر برخه
WEBM, MPEG4, 3GPP, MOV, AVI, MPEG, MPEGPS, WMV, FLV, OGG	ویدیو برخه
MP3, M4A, WAV, OGG	غږ برخه
TXT	Text فارمت
CSS, HTML, PHP, C, CPP, H, HPP, JS	مارک اپ یا کوډ برخه
DOC, DOCX	مایکروسافت ورد

XLS, XLSX	مايکروسافت ايکسل
PPT, PPTX	مايکروسافت پاور پونيت
PDF	Adobe Portable Document
PAGES	Apple Pages
AI	Adobe Illustrator
PSD	Adobe Photoshop
DXF	Autodesk AutoCAD
SVG	Scalable وکتور گرافیک
EPS, PS	PostScript
PY	پایتون ژبه
TTF	فونټ
XPS	XML Paper Specification
ZIP, RAR, tar, gzip	Archive
	MTS فایلونه
	Raw فارمت سره تصويرونه


## گوگل ډرایو څخه گټه اخیستنه په تېلفون یا کمپیوټر کې

گوگل کار ډیر آسانه کړي اوس تاسو کولای شي چې یواځې د یو بروزر په مرسته هغه که په کمپیوټر کې وي یا په تېلفون کې گوگل خدماتو څخه گټه واخلي.

مثلا گوگل کروم په خپل کمپیوټر یا تلیفون کې انستال کړي او اصلي صفحې ته تگ سره تاسو ته یو آیکن مخ ته راځي چې د گوگل ډرایو آیکن دي کلیک پرې وکړي ترڅو خلاص شي.

معمولا په اندروید تلیفون کې مخکې له مخکې گوگل ډرایو انستال وي. که انستال نه و نو کولای شي چې له پلی سټور څخه یې ډانلوډ کړي او خپل تلیفون کې انستال کړي.

کله چې تاسو گوگل ډرایو ته داخل شوي نو تاسو لپاره د مدیریت ډیر څه شته چې خپل گوگل ډرایو مدیریت کړي.



## د پلټنې برخه:

دغه برخه کې تاسو کولای شي چې خپل فایلونه یا فولډر د نوم پر اساس وپلټي یا پیدا کړي. عموما دغې برخې ته د پلټنې برخه ویل کیږي.

## New+ آیکن:

دغه برخه کې تاسو کولای شي چې فولډر جوړ کړي یا هم فایل آپلوډ یا ډانلوډ کړي. او همدارنگه کولای شي چې د ډاکس، شیتس او اسلایډز لپاره نوي فایل جوړ کړي.

## زما ډرايو:


دغه برخه تاسو ته دا وړتيا درکوي ترڅو خپلو فایلونو ته لاسرسی ولري. هغه فایلونه چې تاسو مخکې ډاريو ته آپلوډ کړي هغه وگوري يا تغيرات پکې راولي. او همدارنگه تاسو کولای شي چې په فایل باندې کين کلیک وکړي او خپل فایل کې تغيرات راولي، شریک یې کړي يا هم حذف کړي. My Drive تاسو د فایلونو اصلي مرکز دي.

## هغه فایلونه چې زما سره شریک شوي:

دغه برخه کې هغه فایلونه چې تاسو د کورنۍ غړو، ملگرو يا همکارانو سره شریک کړي وي ښودل کیږي. ویل کیږي چې تاسو ملگري تاسو فایلونو ته په هیڅ ډول لاسرسی نشي موندلي او یواځې هغه پروژې کتلي شي چې تاسو شریکې کړي وي.

## گوگل تصویرونه

دغه برخه مستقیما تاسو د گوگل فوتوز خدماتو سره وصلوي کولای شي چې خپل عکسونه او ویدیوگانې وگوري او مدیریت یې کړي.



## نښانې شوي:

بعضي فایلونه تاسو لپاره ډیر مهم وي نو کولای شي هغه نښانې کړي یعنی د ستوري نښان پرې ولگوي دغه برخه کې هغه فایلونه چې تاسو لپاره ډیر اهمیت لري وگوري او مدیریت کړي.


## سطل:

دغه ځای کې هغه فایلونه چې تاسو حذف کړي، دلته شتون لري او تاسو حذف شوي فایلونه تر اوسه په دایمي ډول نه دې حذف شوي، او په آسانی کولای شي چې ورسته خپل فایلونه بیرته ترلاسه کړي او یا هغه فایلونه چې په خطایی سره حذف شوي ترلاسه کړي.

## حافظه:

دغه ځای کې کومه حافظه چې مصرف شوي او خالی پاتي ده ښودل کیږي او خپلې حافظې ته ارتقا هم ورکولای شي.

لاندې تصویر ته ځیر شي.



## Google Drive نورې برنامې

تر ټولو مهمه گټه د گوگل ډرایو دا ده چې سربېره پر دې چې د مایکروسافټ آفیس له پروگرامونه سره مرسته کوي چې یو ځای کار ترسره کړي. همدارنگه کولای شي چې نورو مهمو برنامو سره یو ځای کار ترسره کړي.

او یواځې د یو کلیک په ترسره کولو سره کولای شي چې د خپلې خوښې برنامه ور سره یو ځای کړي.

### د برنامه اضافه کولو لپاره لاندې ټکې په نظر کې ونیسي

- د گوگل ډرایو په اصلي صفحه کې په New آیکون باندې کلیک وکړي او More برخې ته لاړ شي.
- آخري برخې ته لاړ شي او هلته په Connect More Apps باندې کلیک وکړي.
- یوه نوي صفحه خلاصیږي او دلته مختلف ډول برنامې شتون لري او د خوښې برنامه مو سرچ کړي او Connect کلیک پرې کړي تر څو ورسره وصل شي. په دومره ساده ګي سره تاسو کولای شي چې ډول ډول برنامې خپل گوگل ډرایو سره وصل کړي او د خدماتو څخه یې گټه پورته کړي.

دلته به تاسو لپاره یو څو برنامې معرفي کړو.

## ZIP Extractor

دغه برنامې په مرسته کولای شو چې ZIP فایلونه عادی فایلونو ته بدل کړو او همدارنگه کولای شو چې Compression او Encryption هم ترسره کړو. بعضي وخت پېښېږي چې موږ یو ډیر لوی فایل کوچینو فایلونو ته تقسیم کړو ترڅو په آسانی سره وکولای شو چې هغه گوگل ډرایو ته آپلوډ کړو نو د دې کار ترسره کولو لپاره د ZIP Extractor څخه گټه اخلو.

## PDF Mergy

که څه هم گوگل ډرایو مخکې له مخکې PDF فایلونه حمایت کوي خو بیا هم دغه برنامه نور ډول ډول خدمات وړاندې کوي. دغه برنامې په مرسته کولای شي چې خپل PDF فایل کې تغیرات راولي او څو دانې PDF فایلونه سره یو ځای کړي، دغه برنامه نور مهم خدمات هم وړاندې کوي.


## د جیمیل اکونټ جوړونه او گوگل ډاریو کې ثبت نام

تاسو ډیر په ساده ډول کولای شي چې جیمیل اکونټ جوړ کړي. او په اصل کې تاسو مهم کار همدا اکونټ جوړونه ده، یواځې تاسو باید خپل کمپیوټر یا تیلیفون Sync کړي، هغه نه ورسته تاسو د هر ډول بروزر په مرسته د گوگل خدماتو څخه گټه اخستي شي.

- د گوگل اکونټ جوړولو لپاره لاندې آدرس ته لاړ شي <https://accounts.google.com> signup
- خپل معلومات مو سم ډول اضافه کړي ترڅو ورسته بیا د کوم مشکل سره نه مخامخ کېږي.
- استمالونکي نوم تاسو هماغه جیمیل اکونټ نوم دی چې ډیر په دقت سره یې انتخاب کړي چې ورسته بیا اړتیا نه وي چې بدل یې کړي.

- امکان لري کوم نوم چې تاسو جيميل اکونټ ته انتخابوي هغه پخوا نورو کسانو انتخاب کړي وي نو کونښن وکړي چې د اعداد سمبول او يا کوم نومونه چې گوگل ته پيشنهاده کوي انتخاب کړي، کنه نو تاسو تکراری نوم به گوگل قبول نه کړي او خطا موجب کيږي.
- کونښن وکړي چې يو مناسب او دقيق پاسورډ انتخاب کړي چې ورسته مو له ياده وونوځي، داسې پاسورډ انتخاب کړي چې حروف، اعداد، سمبول او داسې نور شيان پکې موجود وي ترڅو پاسورډ مو څوک پيدا نشي کړي.
- په ياد ولري چې تاسو استمالونکي نوم او پاسورډ کې فاصله نه قبليري، نشي کولای چې فاصله ورکړي.
- ټول فيلډونه په دقت سره ډک کړي او مخته لاړ شي ترڅو تاسو گوگل اکونټ جوړ شي.

دا له ياده مه وباسي چې تاسو جيميل اکونټ پاسورډ ډير مهم دی کونښن وکړي چاته يې مه ورکوي ترڅو تاسو هغه محرم اطلاعات چې په گوگل ډرايو کې موجود دی چاته لاسته ورنشي. خپل پاسورډ څخه لکه تاسو د بانک اکونټ پاسورډ په شکل ساتنه وکړي.





## د جیمیل اکونټ جوړونه

### لومړۍ مرحله: گوگل

اړتیا ده چې لومړۍ گوگل سایټ ته داخل شئ په دې توګه [account.google.com](https://account.google.com)

### دوهمه مرحله: شخصي معلومات

شخصي معلومات مو پدې برخه کې وليکې مثال په ډول خپل نوم، تخلص، خپل یوزر نوم چې ورسته بیا خپل اکونټ ته د دغه نوم په مرسته داخلیدلي شئ، پاسورډ او بیا ځلې د اطمینان لپاره چې پاسورډ مو سم دی وليکي او مخ ته لاړ شئ.

### دریمه مرحله: فون یا موبایل شمیره

خپل د تېلفون شمېره مو وليکئ د تاییدي لپاره.

### څلورمه مرحله: فون نمبر مو تصدیق کړي

هغه کوډ چې تاسو تېلفون شمېرې ته لیږل کړي هغه تاییدي کوډ دی چې آیا دا شمېره د تاسو ده او که نه، هغه کوډ ورته وليکئ ترڅو تاسو تصدیق شئ.


### پنځه مرحله: زړیدو نیټه

خپل نور معلومات ورته اضافه کړئ مثال په ډول د زړیدو کال او جنسیت مو، ورسته مخ ته لاړ شئ.

## شپږمه مرحله:

گوگل تاسو ته وایي چې آیا تاسي زموږ د سرویس او Privacy پالیسي قبلوي.

نو دغه برخه ټیک مارک کړي ترڅو تاسو جیمیل اکونټ جوړ شي.




### Create your Google Account

First name  Last name

Username  @gmail.com


You can use letters, numbers & periods

[Use my current email address instead](#)

Password  Confirm  

Use 8 or more characters with a mix of letters, numbers & symbols

[Sign in instead](#)



One account. All of Google working for you.

English (United States) ▾

[Help](#) [Privacy](#) [Terms](#)

## پایله

گوگل ډرایو "Google Drive" د گوگل تر ټولو مشهور او محبوب سرویس څخه عبارت دی. چې د Cloud Storage په اساس فعالیت ترسره کوي، او خپلو استمالونکو لپاره دا وړتیا برابرې، تر څو خپل هر ډول ډیجیټال فایلونه پکې ذخیره کړي.

دغه کتاب کې مو لومړۍ گوگل ډرایو په اړه معلومات ترلاسه کړل، هغه نه ورسته Cloud Storage په باره کې، ورسته د جیمیل اکونټ او کوم ډول معلومات موږ په گوگل ډرایو کې ذخیره کولي شو.

نو درنو لوستونکو

تاسو یواځې په دغه کتاب اکتفا مه کوي مخ ته لاړ شي نور اضافي معلومات ترلاسه کړي او مطالعه یې کړي دا کتاب تاسو لپاره یواځې یو رهنما دی د پرمختګ لپاره.

## اخذلیکونه

گوگل ډرایو څه شی دی؟ لیکوال: مهران منصورى فر

Pichai, Sundar (April 24, 2012). "Introducing Google Drive... yes, really". Official Google Blog. Google. Retrieved January 16, 2017

Gallagher, Sean (June 29, 2012). "Hands-on with the Google Drive for iOS app: mostly read only" . Ars Technica. Condé Nast. Retrieved March 18, 2017

Files you can store in Google Drive" . Drive Help. Google. Retrieved October 22, 2016

**Get more e-books from [www.ketabton.com](http://www.ketabton.com)  
Ketabton.com: The Digital Library**